

११. असल नियतले गरेको काममा कानूनी कारवाइ नगर्ने:- यस ऐन अन्तर्गत असल नियतले गरेको वा गर्न खोजेको काममा कुनै व्यक्ति उपर कानूनी कारवाइ गर्न सकिने छैन ।
१२. खारेजी तथा संशोधन:- यो ऐन वा यस ऐन अन्तर्गत बनेका नियमसंग बाझिनेजति प्रचलित नेपाल कानून खारेज भएको वा अवस्थानुसार यो ऐन वा नियमसंग मिल्ने गरी संशोधित भएको मानिने छ ।

इति सम्बत् २०१६ साल

गते रोज शभम् -----

लालमोहर सदर मिति ०१६।६।२६।१

आज्ञाले-

विनोदप्रसाद ङिताल

श्री ५ को सरकारको सह-सचिव,
कानून तथा न्याय मन्त्रालय ।

श्री ५ को सरकार

कानून तथा न्याय मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१६ सालको ऐन नं. ३४

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अति प्रबल गोरखा-दक्षिणबाहु महाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

आय टिकट दस्तूर सम्बन्धी व्यवस्था गर्न बनेको ऐन

प्रस्तावना:- आय सम्बन्धी कारोवारका कागजपत्रहरूमा आय टिकट दस्तूर लगाउनु र त्यस्तो आय टिकट सम्बन्धी कार्य प्रणालीलाई व्यवस्थित गर्नु वाञ्छनीय भएकोले, श्री ५ महाराजाधिराज महेन्द्र वीर विक्रम शाहदेवबाट नेपालको संविधानको धारा ६३ अनुसार यो ऐन बनाइबक्सेको छ ।

१. संक्षिप्त नाम, विस्तार र प्रारम्भ:- (१) यो ऐनको नाम “ आय टिकट दस्तूर ऐन, २०१६ ” रहेको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) यो ऐन नेपाल अधिराज्यभर लागू हुनेछ ।

(३) यो ऐन २०१६।४।६ देखि प्रारम्भ भएको मानिने छ ।

२. परिभाषा:- विषय वा प्रसङ्गले अर्को अर्थ नलागेमा यस ऐनमा--

(क) "आय टिकट" भन्नाले दफा ४ को उपदफा (१) मा लेखिएको कागज-पत्रमा लगाउनुपर्ने श्री ५ को सरकारद्वारा स्वीकृत आय टिकट सम्झनु पर्दछ ।

(ख) "साहू असाही" भन्नाले प्रचलित नेपाल कानून बमोजिम र अरू अवस्थामा समेत लेनदेनको कारोवारमा धनी र ऋणी भै काम गर्ने व्यक्तिलाई सम्झनु पर्दछ ।

(ग) "कर अफिसर" भन्नाले श्री ५ को सरकारले नियुक्ति गरेको कर अफिसर सम्झनु पर्दछ ।

(घ) "तोकिएको" वा "तोकिए बमोजिमको" भन्नाले यो ऐन अन्तर्गत बनेको नियम वा आदेशमा तोकिएको वा तोकिए बमोजिमको सम्झनु पर्दछ ।

(ङ) "अनुसूची" भन्नाले यो ऐनको अनुसूची सम्झनु पर्दछ ।

३. आय टिकट [टांस्नुपर्ने:-] साल बसाली [वा कुनै] एक [सालको] निमित्त आय टिकट दस्तूर लगाउने गरी कुनै ऐनबाट व्यवस्था भएमा त्यस्तो आय टिकट यो ऐन र यस ऐन अन्तर्गत बनेका नियम बमोजिम टांस्नुपर्छ ।

तर आय टिकट नपाएसम्म त्यसको सट्टा हुलाक टिकट टांस्न सकिने छ ।

४. आय टिकट [दस्तूर:-] (१) यो ऐन प्रारम्भ भएका मितिदेखि अनुसूचीको कलम (२) मा लेखिएकोमा सोही बमोजिम र अनुसूचीमा नपरेको जिन्सी पदार्थको हकमा खोला टोला स्थानीय बजारमा चलेको दर भाउले हिसाब गरी सोही अनुसूचीमा लेखिएको दरले देहायका कागजमा टिकट दस्तूर लगाई असूल उपर गरिने छ ।

(क) तमसुक भरपाई,

(ख) नगदी वा जिन्सी लेनदेनको कागजात,

(ग) शेयर डिबेञ्चर षटकको खरीद बिक्री,

(घ) अनिवार्य रूपले रजिष्ट्रेशन पास गराउनुपर्ने कागजात,

(ङ) इन्स्योरेन्स (बिमा) पलिसी सम्बन्धी गैह्र कागजात,

(च) जिन्सी वा नगद बाली बुझाउँदाको कागज ।

(२) उपदफा (१) मा जसुकै लेखिएको भए तापनि देहायका कागजपत्रमा टिकट दस्तूर लाग्ने छैन ।

(क) खरीद बिक्री गर्दा लिइने बिल (क्यास मेमो) वा भरपाई,

(ख) पारिश्रमिक सम्बन्धी भरपाई,

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

- (ग) बैंकको चल्ती खाता र बचत खाताको कारोवारमा,
- (घ) श्री ५ को सरकारको एक विभागबाट आर्को विभाग वा अड्डासंगको कारोवारमा र श्री ५ को सरकारको ऋण पत्रहरूमा,
- (ङ) कसैले परोपकारका निमित्त दिएको अनुदान वा चन्दाको कागजपत्रमा,
- (च) डकुमेण्टरी बिल्स,
- (छ) चेक पे अडर हुण्डी (ड्रापट) लिने र भुक्तानी दिनेमा,
- (ज) श्री ५ को सरकारबाट आंशिक वा पूर्ण रूपले आय टिकट नलाग्ने भनी नेपाल गजेटमा सूचना प्रकाशित गरी तोकिएको अरु कागजपत्रहरूमा ।

५. आय टिकटको बिक्री व्यवस्था:- (१) श्री ५ को सरकारले नेपाल गजेटमा सूचना प्रकाशित गरी आय टिकट कसैले खरीद गरेमा त्यस सम्बन्धी पाउने कमिशनको व्यवस्था गर्न सक्ने छ ।

(२) यो ऐन बमोजिम टांस्नुपर्ने आय टिकट नपाइने अवस्था पर्ने आएमा अथवा सो टिकट टांस्नुपर्ने कागजमा उपयुक्त स्थानको अभाव भएमा आय टिकट दस्तूर बापत लाग्ने रकम आफ्नो ग्राम पञ्चायतमा, स्थानीय माल अड्डा वा नेपाल राष्ट्र बैंकमा बुझाई भरपाई ली सो भरपाई टिकट टांस्नुपर्ने कागजसाथ संलग्न राखेको भएमा यस ऐनको प्रयोजनको निमित्त आय टिकट टांसिएको मानिनेछ ।

(३) ग्राम पञ्चायत, स्थानीय माल अड्डा, नेपाल राष्ट्र बैंकमा जुनसुकै व्यक्तिले आय टिकट बापतको रकम बुझाउन ल्याएमा बुझिली रीतपूर्वकको भरपाई गरिदिनुपर्दछ र माल अड्डाले यसरी आयको रकमको छुट्टै किताब खडा गरी आम्दानी बांधी साल तमामीमा कर अड्डामा बुझाउनु पर्छ । तर पञ्चायतले बुझेको रकम ६ महीनाभित्र स्थानीय माल अड्डामा बुझाईदिनुपर्छ ।

६. आय टिकट टांस्ने कर्तव्य:- दफा ४ मा लेखिएको कारोवार गर्दा प्रमाणको निमित्त कागज लिने व्यक्तिले नै टिकट टांसी कागज गरिदिने व्यक्तिको सो कागज तथा अनुसूचीमा लागे बमोजिमको आय टिकट समेतलाई ढाक्ने गरी मितिसमेत खोली सहिछाप गराई कागज लिनु दिनु पर्छ ।

७. आय टिकट नटांसेको वा टांस्नुपर्नेभन्दा कम टिकट टांसेको कागजको कानूनी मान्यता नहुने:- दफा ४ बमोजिम आय टिकट नटांसेको वा अनुसूचीमा लेखिएको दरमा घटी पारी टांसेको कागजलाई कानूनी मान्यता दिइने छैन ।

तर यो ऐन लागू भएका मितिदेखि २०२० साल वैशाख मसान्तसम्ममा कसैले आय टिकट नटांसी वा अनुसूचीमा लेखिएको दरमा घटी पारी टिकट टांसी गरे गराएको कागज

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

कानूनी मान्यताको निमित्त पेश गरेमा त्यस्ता व्यक्तिबाट त्यस कागजमा अनुसूचीमा लेखिएका दरका दोबर आय टिकट नै टाँस्न लगाई र आय टिकट नपाएमा दोबर दस्तूर ली सो कागजको कानूनी मान्यता दिन सकिनेछ ।

- द. नियम बनाउने अधिकार:- यस ऐनको उद्देश्य कार्यान्वित गर्नको निमित्त श्री ५ को सरकारले नियमहरू बनाउन सक्नेछ ।
६. खारेजी र संशोधन:- यो ऐन वा यस ऐन अन्तर्गत बनेका नियमहरूसंग बाझिनेजति प्रचलित नेपाल कानून खारेज भएको वा अवस्थानुसार यो ऐन वा यस ऐन अन्तर्गत बनेका नियमसंग मिल्ने गरी संशोधित भएको मानिनेछ ।

अनुसूची

आय टिकट दस्तूर

(१)

ने.रु. १० सम्म

" १० देखि माथि २५ सम्ममा

" २५ देखि माथि ५० सम्ममा

" ५० देखि माथि १०० सम्ममा

" १०० देखि माथि २०० सम्ममा

" २०० देखि माथि ५०० सम्ममा

" ५०० देखि माथि १००० सम्ममा

" १००० देखि माथि जतिसुकैभए तापनि प्रति हजारमा

टिकट दस्तूरको प्रयोजनको निमित्त भरपाईमा धान मुरी १ को ने.रु. २५।- र धान मन १ को ने.रु. १६।- का दरले हिसाब गर्नुपर्छ ।

इति सम्वत् २०१६ साल

गते रोज

शुभम् ।

लालमोहर सदर मिति:- २०१६।६।२६।१ मा

आज्ञाले-

बिनोदप्रसाद धिताल

श्री ५ को सरकारको सह-सचिव,

कानून तथा न्याय मन्त्रालय ।

आधिकारिकतः मुद्रित विभागबाट प्रमाणित गरिएपछि मात्र लागु हुनेछ।